

سُورَةُ الْقَدْرِ

حاصلاتِ تعلّم

اس سبق کی تکمیل کے بعد طلبہ اس قابل ہو جائیں گے کہ:

1. سُورَةُ الْقَدْرِ کا تعارف، وجہ تسمیہ اور مرکزی مضمون جان سکیں۔
2. سُورَةُ الْقَدْرِ کے بنیادی مضامین اور علمی نکات جان سکیں۔
3. سُورَةُ الْقَدْرِ کا با محاورہ ترجمہ پڑھ کر اس کا فہم حاصل کر سکیں۔

وجہ تسمیہ:

قدر کا ایک معنی ہے: عزّت و شرف اور دوسرا معنی ہے: تقدیر سُورَةُ الْقَدْرِ میں شبِ قدر کی فضیلت کا بیان ہے، اس لیے اس کا نام سُورَةُ الْقَدْرِ رکھا گیا ہے۔

مرکزی مضمون اور مقصدِ نزول:

سُورَةُ الْقَدْرِ کا مرکزی مضمون شبِ قدر کی فضیلت کا بیان ہے۔

شانِ نزول:

حضرت محمد رَسُولُ اللَّهِ ﷺ کی اُمّت کی عمریں گزشتہ امتوں کے مقابلے میں کم ہیں۔ اس لیے اس اُمّت کے اعمال دوسری امتوں کے اعمال کے برابر نہیں ہو سکتے تھے جن کی عمریں زیادہ تھیں۔ لہذا اللہ تعالیٰ نے اُمّتِ محمدی کو شبِ قدر عطا فرمائی جو ہزار مہینوں سے بہتر ہے۔

حضرت محمد رَسُولُ اللَّهِ ﷺ نے شبِ قدر کو رمضان المبارک کے آخری عشرے کی پانچ طاق راتوں میں تلاش کرنے کی تلقین فرمائی۔ (صحیح بخاری: 2020)

آپ ﷺ نے شبِ قدر میں ایمان کے ساتھ اور صرف ثواب کے حصول کے لیے اللہ تعالیٰ کی عبادت کی، اللہ تعالیٰ اس کے پچھلے گناہ معاف فرما دے گا۔ (صحیح بخاری: 2014)

مضامین اور علمی نکات:

سُورَةُ الْقَدْرِ میں بتایا گیا ہے کہ شبِ قدر اپنی فضیلت کے اعتبار سے ایک ہزار مہینوں سے بہتر ہے۔ اس رات کی فضیلت کی وجہ یہ ہے کہ اس رات پورا قرآن مجید لوحِ محفوظ سے آسمانِ دنیا پر نازل فرمایا گیا۔ پھر وہاں سے 23 سال کے عرصے کے میں حضرت جبریل علیہ السلام کے ذریعہ حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَاٰخِرِہٖ وَسَلَّمَ پر تھوڑا تھوڑا کر کے نازل فرمایا گیا۔

سُورَةُ الْقَدْرِ میں بیان کیا گیا ہے کہ شبِ قدر میں اللہ تعالیٰ کی طرف سے ایک رمضان سے اگلے رمضان تک تمام مخلوقات کے لیے مقرر کردہ احکام فرشتوں کے سپرد کیے جاتے ہیں۔
سُورَةُ الْقَدْرِ میں شبِ قدر کو سلامتی والی رات قرار دیا گیا ہے۔

شبِ قدر کی دعا

حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَاٰخِرِہٖ وَسَلَّمَ نے شبِ قدر میں پڑھنے کے لیے یہ دعا سکھائی ہے:

"اَللّٰهُمَّ اِنَّكَ عَفُوٌّ مُّجِبُّ الْعَفْوَ فَاعْفُ عَنِّيْ"

"اے اللہ! بے شک تو معاف فرمانے والا ہے، تو معافی کو پسند کرتا ہے، تو مجھے معاف فرما دے۔"

(سنن ترمذی: 3513)

سورة القدر مکی ہے (آیات: ۵ / رکوع: ۱)

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

إِنَّا أَنْزَلْنَاهُ فِي لَيْلَةِ الْقَدْرِ ۚ وَمَا أَدْرَاكَ مَا لَيْلَةُ الْقَدْرِ ۚ لَيْلَةُ الْقَدْرِ

بے شک ہم نے اس (قرآن) کو شبِ قدر میں نازل فرمایا۔ اور آپ کو کیا معلوم کہ شبِ قدر کیا ہے؟ شبِ قدر

خَيْرٌ مِنْ أَلْفِ شَهْرٍ ۚ تَنْزِيلُ الْمَلَكِ ۚ وَالرُّوحُ فِيهَا بِإِذْنِ رَبِّهِمْ

ہزار مہینوں سے بہتر ہے۔ اس میں فرشتے اور رُوح (الامین جبریل علیہ السلام) اُترتے ہیں اپنے رب کے حکم سے

مِنْ كُلِّ أَمْرٍ ۚ سَلَامٌ هِيَ حَتَّىٰ مَطْلَعِ الْفَجْرِ ۚ

ہر (نیک) کام (کے انتظام) کے لیے۔ یہ (رات) فجر کے طلوع ہونے تک سلامتی (ہی سلامتی) ہے۔



درست جواب کا انتخاب کیجیے۔

1

قرآن مجید کا نزول ہوا:

(الف) شبِ براءت میں (ب) شبِ معراج میں (ج) شبِ عید میں (د) شبِ قدر میں

شبِ قدر بہتر ہے:

(الف) ایک ہزار مہینوں سے (ب) دو ہزار مہینوں سے (ج) تین ہزار مہینوں سے (د) چار ہزار مہینوں سے

شبِ قدر ہوتی ہے:

(الف) ماہ شعبان میں (ب) ماہ رمضان میں (ج) ماہ شوال میں (د) ماہ ربیع الاول میں

سُورَةُ الْقَدْرِ میں شبِ قدر کورات قرار دیا گیا ہے:

(الف) روشن (ب) مختصر (ج) طویل (د) سلامتی والی

قرآن مجید نازل ہوا:

(الف) 23 سال میں (ب) 24 سال میں (ج) 25 سال میں (د) 26 سال میں

مختصر جواب دیجیے۔

2

- i سُورَةُ الْقَدْرِ کی وجہ تسمیہ تحریر کیجیے۔
- ii سُورَةُ الْقَدْرِ کا مرکزی مضمون کیا ہے؟
- iii شبِ قدر کب آتی ہے؟

تفصیلی جواب دیں۔

3

- i سُورَةُ الْقَدْرِ کا تعارف اور مقصد نزول تحریر کیجیے۔
- ii سُورَةُ الْقَدْرِ کے بنیادی مضامین اور اہم علمی نکات تحریر کیجیے۔

سرگرمیاں برائے طلبہ:

- شبِ قدر کی دعا کو ترجمہ کے ساتھ زبانی یاد کیجیے اور اسے اپنی عبادت کے معمولات میں شامل کیجیے۔
- شبِ قدر میں ہمیں کون کون سے اعمال کرنے چاہئیں؟ ایک فہرست بنائیں۔
- شبِ قدر کی فضیلت کی ایک اہم وجہ یہ ہے کہ اس میں قرآن مجید نازل کیا گیا۔ قرآن مجید کی عظمت کے حوالے سے اپنی معلومات کو وسعت دیجیے۔

ہدایات برائے اساتذہ کرام:



- طلبہ کو شبِ قدر کے اعمال سے آگاہ کیجیے۔ اس رات کے حقیقی فضائل بتا کر توبہ اور دین پر عمل کی ترغیب دیجیے۔
- طلبہ کو شبِ قدر کے تناظر میں قرآن مجید کے فضائل سے آگاہ کیجیے۔

سُورَةُ الْبَيِّنَةِ

حاصلاتِ تعلُّم

- اس سبق کی تکمیل کے بعد طلبہ اس قابل ہو جائیں گے کہ:
1. سُورَةُ الْبَيِّنَةِ کا تعارف، وجہ تسمیہ اور مرکزی مضمون جان سکیں۔
 2. سُورَةُ الْبَيِّنَةِ کے بنیادی مضامین اور علمی نکات جان سکیں۔
 3. سُورَةُ الْبَيِّنَةِ کا با محاورہ ترجمہ پڑھ کر اس کا فہم حاصل کر سکیں۔

وجہ تسمیہ:

الْبَيِّنَةِ کا معنی ہے: روشن دلیل۔ اس سورت کی پہلی آیت میں غیر مسلموں کے پاس روشن دلیل آنے کا ذکر ہے۔ اسی مناسبت سے اس سورت کا نام سُورَةُ الْبَيِّنَةِ ہے۔

فضیلت:

جب سُورَةُ الْبَيِّنَةِ نازل ہوئی تو حضرت جبریل علیہ السلام نے حضرت محمد رَسُوْلُ اللہ ﷺ خَاتَمُ النَّبِيِّینَ صَلَّی اللہُ عَلَیْہِ وَاٰلِہٖ وَسَلَّم سے عرض کیا: یا رسول اللہ! اللہ تعالیٰ نے آپ ﷺ خَاتَمُ النَّبِيِّینَ صَلَّی اللہُ عَلَیْہِ وَاٰلِہٖ وَسَلَّم کو حکم فرمایا ہے کہ آپ ﷺ خَاتَمُ النَّبِيِّینَ صَلَّی اللہُ عَلَیْہِ وَاٰلِہٖ وَسَلَّم یہ سورت ابی بن کعب رضی اللہ تعالیٰ عنہ کو تلاوت فرما کر سنائیں۔ حضرت ابی بن کعب رضی اللہ تعالیٰ عنہ یہ بات سن کر حیرت سے عرض کرنے لگے: کیا اللہ تعالیٰ نے آپ ﷺ خَاتَمُ النَّبِيِّینَ صَلَّی اللہُ عَلَیْہِ وَاٰلِہٖ وَسَلَّم سے میرا نام لے کر یہ فرمایا ہے! حضرت محمد رَسُوْلُ اللہ ﷺ خَاتَمُ النَّبِيِّینَ صَلَّی اللہُ عَلَیْہِ وَاٰلِہٖ وَسَلَّم نے فرمایا: بے شک۔ یہ سن کر حضرت ابی بن کعب رضی اللہ تعالیٰ عنہ خوشی سے رونے لگے۔

(جامع ترمذی: 3793)

مرکزی مضمون اور مقصدِ نزول:

سُورَةُ الْبَيِّنَةِ کا مرکزی مضمون روشن دلیل آجانے کے بعد حق کو تسلیم نہ کرنے کی سزا کا بیان ہے۔